

ایم کیو ایم کے وفد کی منصورہ میں امیر جماعت اسلامی سید منور حسن سے ملاقات ملک کی سلامتی و بقاء کے حوالے سے جناب الطاف حسین کے فکرائیگز لیکچر پر تبادلہ خیال

لاہور:۔۔۔24 جولائی 2012ء

ایم کیو ایم کی رابطہ کمیٹی کے ڈپٹی کنوینر و وفاقی وزیر ڈاکٹر فاروق ستار کی سربراہی میں ایک نمائندہ وفد نے منصورہ میں امیر جماعت اسلامی سید منور حسن سے ملاقات کی اور ملک کی بقاء سلامتی کے حوالے سے قائد تحریک جناب الطاف حسین کے فکرائیگز لیکچر پر تبادلہ خیال کیا اور ملک کو لاحق اندرونی و بیرونی خطرات سے نبرد آزما ہونے کیلئے دونوں جماعتوں کی جانب سے قومی اتفاق رائے پیدا کرنے کی ضرورت پر زور دیا۔ اس موقع پر ایم کیو ایم کی رابطہ کمیٹی کے اراکین رضا ہارون، واسع جلیل، کنور نوید جمیل، افتخار اکبر رندھاوا، سینٹرل ایگزیکٹو کونسل کے رکن سید شہین انور گیلانی، ایم کیو ایم لاہور زون کے انچارج ملک وسیم کھوکھر اور جوائنٹ انچارج ڈاکٹر عبدالغفار بھی موجود تھے۔ ایم کیو ایم کا وفد منصورہ پہنچا تو سید منور حسن اور ان کے رفقاء نے استقبال کیا اور انہیں خوش آمدید کہا۔ ملاقات کے بعد میڈیا کے نمائندگان سے گفتگو کرتے ہوئے ڈاکٹر فاروق ستار نے کہا کہ ملک کو درپیش خطرات، چیلنجز اور مشکلات سے نکلنے کیلئے ایم کیو ایم کی جانب سے مختلف سیاسی جماعتوں سے رابطوں کا سلسلہ شروع کیا گیا ہے تاکہ اس حوالے سے قومی یکجہتی پیدا کی جاسکے۔ انہوں نے کہا کہ گزشتہ روز پاکستان پیپلز پارٹی کے کوشٹریک چیئرمین و صدر مملکت آصف علی زرداری سے ملاقات ہوئی اور آج منصورہ میں جماعت اسلامی کے بھائیوں سے ملاقات کیلئے آئے ہیں، شام میں مسلم لیگ ق اور کل عوامی نیشنل پارٹی کے ذمہ داران سے ایم کیو ایم کے رہنما ملاقات کریں گے۔ انہوں نے کہا کہ جناب الطاف حسین واضح الفاظ میں اس حقیقت کو بیان کرتے رہے ہیں کہ ملک اندرونی اور بیرونی خطرات سے دوچار ہے جس کیلئے وسیع البیاد اتفاق رائے کی ضرورت ہے اور اس ضمن میں صرف حکومتی جماعتوں سے ہی نہیں بلکہ اپوزیشن کی جماعتوں سے بھی رابطے ہونے چاہئیں اور مل جل کر مسائل کے حل اور جمہوریت کے فروغ اور ملک کے استحکام کیلئے کام کرنا چاہئے۔ انہوں نے کہا کہ ہمارے ساحلوں پر بحری بیڑوں کی آمدورفت بڑھ چکی ہے اس ضمن میں سیاسی جماعتوں کی یہ ذمہ داری ہے کہ کم از کم قومی ایجنڈے پر اتفاق رائے قائم کر لیں، مختلف سیاسی جماعتوں کے درمیان نظریے میں اختلاف رائے تو ہو سکتا ہے لیکن قومی یکجہتی اور سلامتی پر اتفاق رائے کی اشد ضروری ہے۔ ایک صحافی کے سوال پر ڈاکٹر فاروق ستار نے کہا کہ جناب الطاف حسین پہلے ہی کہہ چکے ہیں کہ ملک اداروں کی محاذ آرائی کا متحمل نہیں ہو سکتا، ایک گول میز کانفرنس بلائی جائے جس میں اپوزیشن اور تمام جماعتوں کو مدعو کیا جائے۔ اس موقع پر امیر جماعت اسلامی منور حسن نے میڈیا کے نمائندگان سے گفتگو کرتے ہوئے کہا کہ ڈاکٹر فاروق ستار نے جو باتیں بتائیں وہ بلاشبہ تشویشناک ہیں، بلوچستان کے اندر جو بد امنی اور احساس محرومی کی لہر ہے اس پر بھی ہم نے تبادلہ خیال کیا ہے۔

ایم کیو ایم نے ہر کڑے وقت میں ملک کی بقاء و سلامتی کیلئے اپنا مثبت کردار ادا کیا ہے اور آئندہ بھی کرتی رہے گی، ڈاکٹر فاروق ستار

ملک کو درپیش چیلنجز سے نمٹنے کیلئے واحد راستہ ایک ہی ہے جس کا انتخاب الطاف حسین نے کیا، چوہدری شجاعت حسین

ایم کیو ایم کے وفد کی ڈاکٹر فاروق ستار کی سربراہی میں چوہدری شجاعت سے ملاقات

راولپنڈی۔۔۔24 جولائی 2012ء

متحدہ قومی موومنٹ کی رابطہ کمیٹی کے ڈپٹی کنوینر و حق پرست وفاقی وزیر برائے سمندر پار پاکستانیز ڈاکٹر محمد فاروق ستار نے کہا ہے کہ ایم کیو ایم نے ہر کڑے وقت میں ملک کی بقاء و سلامتی کیلئے اپنا مثبت کردار ادا کیا ہے اور آئندہ بھی کرتی رہے گی۔ انہوں نے کہا کہ ایم کیو ایم سمجھتی ہے کہ ملک موجودہ بحرانوں سے نکلنے کیلئے تمام سیاسی و مذہبی جماعتوں کو ملکر ایک پلیٹ فارم پر جمع ہونا پڑیگا۔ ان خیالات کا اظہار ڈاکٹر محمد فاروق ستار نے منگل کی شام راولپنڈی میں مسلم لیگ (ق) کے سربراہ چوہدری شجاعت کے ہمراہ ان کی رہائشگاہ پر ہونیوالی ملاقات کے بعد میڈیا کے نمائندوں سے گفتگو کرتے ہوئے کیا۔ ڈاکٹر محمد فاروق ستار نے میڈیا کے نمائندوں کو ایم کیو ایم کے بانی و قائد جناب الطاف حسین کے حالیہ بیانات کے حوالے سے تفصیلی بریفنگ دی اور کہا کہ ملک کی بقاء و سلامتی اور ملک کو درپیش اندرونی و بیرونی خطرات سے نمٹنے کیلئے قائد تحریک جناب الطاف حسین کی خواہش پر ملک بھر کے تمام سیاستدانوں، علمائے کرام اور اسمبلیوں کے اندر اور باہر موجود سیاسی و مذہبی جماعتوں سے ملاقاتوں کا بیڑا اٹھایا ہے۔ انہوں نے کہا کہ ایم کیو ایم کی جانب سے گول میز کانفرنس بلانے کا مطالبہ وقت کی اہم ضرورت ہے جسے نظر انداز نہیں کیا جاسکتا۔ انہوں نے کہا کہ ہمیں قائد تحریک جناب الطاف حسین کی باتوں پر سنجیدگی سے عمل کرنا ہوگا کہیں ایسا نہ ہو کہ پاکستان کو مزید مشکلات کا سامنا کرنا پڑے۔ اس موقع پر چوہدری شجاعت حسین نے ایم کیو ایم کے قائد جناب الطاف حسین کی جانب سے ملک کو بحرانوں سے نکلنے کیلئے کوششوں کو سراہا اور اسے خوش آئند قرار دیا۔ چوہدری شجاعت نے کہا کہ ملک کو درپیش چیلنجز سے نمٹنے کیلئے واحد راستہ ہے ایک ہی جس کا انتخاب الطاف حسین نے کیا،

الطاف حسین اور ہمارے درمیان محبتوں کا رشتہ ہے جو کبھی ختم نہیں ہو سکتا وہ ماضی کی طرح ملک کو درپیش مشکلات سے نکالنے کیلئے ہر طرح ایم کیو ایم کے ساتھ ہیں۔ قبل ازیں ڈاکٹر فاروق ستار کی سربراہی میں ایم کیو ایم کا نمائندہ وفد جب چوہدری شجاعت حسین سے ملاقات کیلئے ان کی رہائش گاہ پہنچا تو ان کا پر پتا ک استقبال کیا گیا۔ ایم کیو ایم کے وفد میں رابطہ کمیٹی کے اراکین رضا ہارون، کنور نوید جمیل، واسع جلیل، افتخار اکبر رندھاوا، سیف یارخان، وفاقی وزیر پورٹ و جہاز رانی سینیٹر بابر خان غوری، سینیٹر الیکز بیٹو کونسل کے رکن سرفراز نواز، زاہد ملک، میاں عتیق، ایڈمرل ریٹائرڈ کنور نشاط اور راولپنڈی زون کے جوائنٹ انچارج ملک محمد منیر انجم کے علاوہ دیگر شریک تھے۔ اس موقع پر چوہدری پرویز الہی، انور چیمہ، مشاہد حسین سید، حلیم عادل شیخ بھی موجود تھے۔ ملاقات میں قائد تحریک جناب الطاف کے حالیہ بیانات کی روشنی میں ملک کو درپیش خطرات پر تفصیلی تبادلہ خیال کیا گیا۔ ایم کیو ایم اور مسلم لیگ (ق) کے رہنماؤں کے درمیان گفتگو میں قائد تحریک جناب الطاف حسین کے ایجنڈے کو سراہا گیا اس موقع پر چوہدری شجاعت حسین نے ایم کیو ایم کے وفد کو ایم کیو ایم کی جانب سے بلائی جانے والے والی گول میز کانفرنس میں شرکت کی بھرپور یقین دہانی بھی کرائی۔

ایم کیو ایم کے وفد کی علامہ عباس کمیلی، علامہ اکرام ترمذی، مولانا اسد دیوبندی اور ان کے رفقاء سے ملاقاتیں ملک کی موجودہ صورتحال کے حوالے سے تفصیلی تبادلہ خیال

چرچ آف پاکستان کے بشپ صادق ڈینیل سے ایم کیو ایم کے وفد کی انکی رہائش گاہ پر ملاقات

کراچی:۔۔۔24 جولائی 2012ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کی رابطہ کمیٹی کے اراکین، سینیٹرز، ارکان قومی و صوبائی اسمبلی، تمام شعبہ جات کے ذمہ داران اور ملک بھر میں ایم کیو ایم کے کارکنان ملک کی موجودہ سیاسی صورتحال، انگنت مسائل، پاکستان کو لاحق اندرونی و بیرونی خطرات اور اپنے اتحاد کے ذریعے ان مشکلات کا حل نکالنے کیلئے گزشتہ دنوں جناب الطاف حسین کی جانب سے دیئے گئے بیانات کے حوالے سے ملک بھر کے سیاسی و مذہبی رہنماؤں، مختلف مکاتب فکر کے علمائے کرام، اساتذہ کرام اور اقلیتی برادری کے اراکین سے ملاقاتوں کا سلسلہ جاری ہے۔ اس سلسلے میں ایک وفد رکن رابطہ کمیٹی و حق پرست صوبائی وزیر ڈاکٹر صغیر احمد، صوبائی وزیر عبدالحمید ایم کیو ایم علماء کمیٹی کے جوائنٹ انچارج و اراکین کے ہمراہ فقہ جعفریہ سے تعلق رکھنے والے معروف اسکالر و مذہبی رہنما علامہ عباس کمیلی اور علامہ اکرام ترمذی سے ان کی رہائش گاہ پر ملاقات کی۔ اسی طرح ایم کیو ایم کا وفد حق پرست صوبائی وزیر عبدالحمید، ایم کیو ایم علماء کمیٹی کے جوائنٹ انچارج و اراکین کے ہمراہ معروف عالم اور خطیب مولانا اسد دیوبندی سے ان کے دفتر میں ملاقات کی اس موقع پر ان کے رفقاء کی بھی بڑی تعداد موجود تھی۔ اس موقع پر خطیب مولانا اسد دیوبندی، علامہ عباس کمیلی، علامہ اکرام ترمذی نے وفد سے گفتگو کرتے ہوئے کہا کہ ایم کیو ایم اور اس کے قائد نے ہمیشہ مشکل اور کٹھن حالات میں ملک کو درپیش بحرانوں سے نکالنے کیلئے اتحاد بین المسلمین کو فروغ دیا ہے۔ انہوں نے کہا کہ ملک میں فرقہ وارانہ ہم آہنگی، بھائی چارگی، امن و آشتی کے پیغام کو پھیلانے کیلئے ملک بھر میں مختلف مکاتب فکر سے تعلق رکھنے والے علمائے کرام کے پاس جانا ایم کیو ایم جیسی ہی جماعت یہ کام کر سکتی ہے کیونکہ جسے مذہبی رواداری پر یقین ہوتا ہے اسے دین و دنیا کی فکر۔ انہوں نے کہا کہ مذہبی رواداری کا مسئلہ ہو یا امن و امان کی صورتحال کا، سب سے پہلے جناب الطاف حسین اپنے کارکنان و عوام کو آگاہی فراہم کرتے ہیں اور اتحاد کے درس کی صدا صرف اور صرف الطاف حسین کے پیغام سے ہی آتی ہے جس پر ہم ان کے ممنون و مشکور ہیں۔ اس موقع پر ایم کیو ایم کے وفد نے ملاقاتوں میں قائد تحریک جناب الطاف حسین کے حالیہ بیان کی کاپی پیش کی اور گفتگو کرتے ہوئے کہا کہ پاکستان کی موجودہ سیاسی صورتحال اس قدر خراب ہے کہ آنے والے کئی سالوں تک ہم ان مسائل سے نکلنا بھی چاہیں تو یہ آسان نہ ہوگا، اس سلسلے میں پاکستان کی تمام سیاسی و مذہبی جماعتوں کو اپنے اختلافات بالائے طاق رکھ کر ملک و قوم کیلئے سوچنا ہوگا اور پاکستان کے آنے والے مستقبل کی بہتری کیلئے اپنا بھرپور کردار ادا کرنا ہوگا کیونکہ اسی میں ہماری بھلائی، سلامتی اور خود مختاری پر منحصر ہے۔ دریں اثناء متحدہ قومی موومنٹ شعبہ اقلیتی امور کمیٹی کے ہمراہ حق پرست صوبائی وزیر عبدالرؤف صدیقی اور ممبر قومی اسمبلی و جوائنٹ انچارج اقلیتی امور کمیٹی منوہر لال، رکن سندھ اسمبلی رشید خان و اراکین کمیٹی نے چرچ آف پاکستان کے بشپ صادق ڈینیل سے ان کی رہائش گاہ بشپ ہاؤس میں ملاقات کی اور قائد تحریک جناب الطاف حسین کے بیانات کی روشنی میں ملک کی بقاء و سالمیت کو درپیش ممکنہ خطرات کے بارے میں تبادلہ خیال کیا۔ اس موقع پر بشپ ڈینیل نے جناب الطاف حسین کی جانب سے ملک کی صورتحال پر دیئے جانے والے اہم بیانات اور ایم کیو ایم کی جانب سے کئے جانے والے اقدامات کو سراہتے ہوئے کہا کہ ملک میں جب بھی کوئی مشکل صورتحال پیش آتی ہے تو جناب الطاف حسین اور ان کی جماعت نے ہمیشہ ملک کو بچانے کیلئے ہر اول دستے کا کردار ادا کیا ہے۔

ایم کیو ایم پی آئی بی سیکٹر یونٹ CB-1 کے رکن عبدالوحید کو شہید کرنے پر جناب الطاف حسین کا اظہار افسوس

لندن:۔۔۔ 24، جولائی 2012ء

متحدہ قومی موومنٹ کے قائد جناب الطاف حسین نے مسلح دہشت گردوں کی فائرنگ سے ایم کیو ایم پی آئی بی سیکٹر یونٹ CB-1 کے رکن عبدالوحید کو شہید کرنے پر افسوس اظہار کیا ہے۔ ایک بیان میں جناب الطاف حسین نے شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اور افسوس کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ عبدالوحید شہید کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا فرمائے۔ (آمین)

پی آئی بی سیکٹر یونٹ CB-1 کے رکن عبدالوحید کو مسلح دہشت گردوں کی جانب سے فائرنگ کر کے شہید کرنے پر رابطہ کمیٹی اظہار مذمت

سوچے سمجھے منصوبے کے تحت شہر کا امن خراب کرنے کی سازش قرار دیا ہے، رابطہ کمیٹی

کراچی:۔۔۔ 24، جولائی 2012ء

ایم کیو ایم کی رابطہ کمیٹی نے ایم کیو ایم پی آئی بی سیکٹر یونٹ CB-1 کے کمیٹی ممبر عبدالوحید کو مسلح دہشت گردوں کی جانب سے فائرنگ کر کے شہید کرنے کی سخت ترین الفاظ میں مذمت کی ہے اور اسے شہر کا امن خراب کرنے کی سازش قرار دیا ہے۔ ایک بیان میں رابطہ کمیٹی نے کہا کہ جرائم پیشہ عناصر اپنے مذموم کے مقاصد کے لئے حصول کیلئے سوچے سمجھے منصوبے کے تحت شہر کا امن خراب کرنے کیلئے تسلسل کے ساتھ ایم کیو ایم کے بے گناہ کارکنان کو ٹارگٹ کلنگ کا نشانہ بنا رہے ہیں اور دہشت گردوں کی فائرنگ سے عبدالوحید کا قتل بھی اسی سلسلے کی کڑی ہے جس کی جتنی بھی مذمت کی جائے کم ہے۔ رابطہ کمیٹی نے عبیدالوحید شہید کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور شہید کی مغفرت، درجات کی بلندی اور سوگواران کے صبر جمیل کیلئے دعا کی۔ رابطہ کمیٹی نے صدر آصف علی زرداری، وزیراعظم راجہ پرویز اشرف، وفاقی مشیر داخلہ رحمن، گورنر سندھ ڈاکٹر عشرت العباد، وزیراعلیٰ سندھ سید قائم علی شاہ اور صوبائی وزیر داخلہ سے مطالبہ کیا ہے کہ عبدالوحید کے قتل کا سختی سے نوٹس لیا جائے اور کارکنان کی ٹارگٹ کلنگ کی وارداتوں میں ملوث دہشت گردوں کو گرفتار کر کے کفر کر دینا چاہئے اور عوام کی جان و مال کے لئے ٹھوس مثبت اقدامات بروئے کالائے جائیں۔

عامر محمد کے انتقال پر جناب الطاف حسین اظہار افسوس

لندن:۔۔۔ 24، جولائی 2012ء

متحدہ قومی موومنٹ کے قائد جناب الطاف حسین نے نائن زیرو کے پڑوسی عامر محمد کے انتقال پر گہرے صدمے اور رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین) دریں اثناء ایم کیو ایم کی رابطہ کمیٹی نے بھی نائن زیرو کے پڑوسی عامر محمد کے انتقال پر رنج و غم کا اظہار کیا ہے۔

ایم کیو ایم پختون آرگنائزنگ کمیٹی کے انچارج وارا کین کی راجہ تنویر کالونی اورنگی ٹاؤن میں وزیرستان سے آئے ہوئے متاثرہ اور معذور خاندان کے افراد

سے ملاقات، 2 ویل چیئرز، راشن سمیت 25 ہزار روپے کی نقد امداد کی

کراچی:۔۔۔ 24، جولائی 2012ء

قائد تحریک جناب الطاف حسین کی ہدایت پر ایم کیو ایم پختون آرگنائزنگ کمیٹی کے انچارج اسلم شاہ آفریدی اور اراکین نے راجہ تنویر کالونی اورنگی ٹاؤن میں وزیرستان سے آئے ہوئے متاثرہ اور معذور خاندان سے ملاقات کی اور جناب الطاف حسین کی جانب سے متاثرہ اور معذور خاندان کے افراد کیلئے 2 ویل چیئرز، راشن سمیت 25 ہزار روپے کی نقد امداد کی۔ اس موقع پر ایم کیو ایم پختون آرگنائزنگ کمیٹی کے انچارج وارا کین نے معذور اور متاثرہ خاندان کے افراد سے دلی تعزیت اور یکجہتی کا اظہار کیا اور جناب الطاف حسین کی جانب سے ان کی خیریت بھی دریافت کی۔ ملاقات کے موقع پر معذور اور متاثرہ خاندان کے افراد نے بھرپور طریقے سے امداد کرنے پر ایم کیو ایم پختون آرگنائزنگ کمیٹی کے انچارج اسلم شاہ آفریدی اور اراکین سے دلی تشکر کا اظہار کیا اور قائد تحریک جناب الطاف حسین کی درازی عمر اور صحت و تندرستی کیلئے دعا کی۔

متحدہ سوشل فورم کے رکن کروڑی رام کے والد محترم کے انتقال پر رابطہ کمیٹی کا اظہار افسوس

کراچی۔۔۔24، جولائی 2012ء

متحدہ قومی موومنٹ کی رابطہ کمیٹی نے متحدہ سوشل فورم کے رکن کروڑی رام کے والد محترم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے مزید کہا کہ مرحوم کے انتقال پر ایم کیو ایم آپ کے غم میں برابر کی شریک ہے۔

ایم کیو ایم کی رابطہ کمیٹی کا سوگوار کارکنان سے اظہار تعزیت

کراچی۔۔۔24، جولائی 2012ء

متحدہ قومی موومنٹ کی رابطہ کمیٹی نے ایم کیو ایم کورنگی سیکٹر یونٹ 69 کے رکن زاہد نظام کی ہمیشہ محترمہ شائستہ مقصود، بلدیہ ٹاؤن سیکٹر یونٹ 113 کے کارکن نذیر احمد شیخ کی ہمیشہ محترمہ شازیہ اور ایم کیو ایم مانسہرہ زون ڈسٹرکٹ کمیٹی کے رکن ریاض محمد کے والد فیض محمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

قائد تحریک جناب الطاف حسین کل بھی محبت وطن تھے آج بھی ہیں اور ہمیشہ ہی ملک کی سلامتی و بقاء کے لیے اپنا کردار ادا کرتے رہیں گے
قائد تحریک نے ہردور میں پاکستانی قوم کو شعور دیا اور اپنی سیاسی بصیرت سے آنے والے حالات کے بارے میں بھی کو آگاہ کیا۔ توصیف اعجاز
قائد تحریک جناب الطاف حسین کا بیان جرأت مندانہ ہے اس کی تشہیر کے لیے ہر ممکن تعاون کریں گے۔ اساتذہ جامعہ سرسید

کراچی۔۔۔24 جولائی 2012

آل پاکستان متحدہ اسٹوڈنٹس آرگنائزیشن کے سیکریٹری جنرل توصیف اعجاز نے کہا ہے کہ بانی و قائد تحریک جناب الطاف حسین کل بھی محبت وطن تھے آج بھی ہیں اور ہمیشہ ہی ملک کی سلامتی و بقاء کے لیے اپنا کردار ادا کرتے رہیں گے، قائد تحریک ملک کے واحد لیڈر ہیں جنہوں نے ہردور میں پاکستانی قوم کو شعور دیا اور اپنی سیاسی بصیرت سے آنے والے حالات کے بارے میں بھی قوم کو آگاہ کیا۔ وہ جامعہ سرسید میں مختلف شعبہ جات کے سربراہان اور دیگر اساتذہ سے گفتگو کر رہے تھے۔ اس موقع پر رجسٹرار شاہ محمود، بنیادی سائنس کے ڈین پروفیسر جاوید رضوی، انجینئرنگ کے ڈین پروفیسر نجیب صدیقی، شعبہ بائیومیڈیکل کے چیئر مین پروفیسر حلیم صدیقی، شعبہ کمپیوٹر انجینئرنگ کے چیئر مین ڈاکٹر مصباح الدین، شعبہ کمپیوٹر سائنس کے چیئر مین پروفیسر ممتاز الامام، شعبہ سول انجینئرنگ کے چیئر مین پروفیسر ایس ایم مخدومی، شعبہ ٹیلی کام انجینئرنگ کے چیئر مین پروفیسر مرزا عمران بیگ، اے پی ایم ایس او کے جوائنٹ سیکریٹری عادل خان، سیکریٹری نشر و اشاعت شبیر علی باہر، سیکریٹری فنانس امر تقا محانی، مرکزی رکن احمر فلسطینی، ڈائریکٹر اسٹوڈنٹس افیئر پروفیسر عبدالخالق خانزادہ، کنٹرولر ایگزیکٹو فیصل بن نسیم اور دیگر اساتذہ بھی موجود تھے۔ انہوں نے کہا کہ وقت کا تقاضہ ہے کہ بانی و قائد تحریک جناب الطاف حسین کی تجویز کو مدنظر رکھتے ہوئے پاکستان کی عسکری قیادت، تمام سیاسی جماعتوں کے رہنماء اور دانشور ایک پلیٹ فارم پر جمع ہو کر ملکی سہولیت کے لیے سر جوڑیں اور ٹھوس فیصلے کر کے پاکستان کو سلامت رکھنے میں اپنا کردار ادا کریں اور سول سوسائٹی، اساتذہ اور طلبہ و طالبات کو بھی حالات کی حساسیت کے بارے میں آگہی فراہم کر کے عوامی سطح پر اس کے لیے باقاعدہ مہم شروع کریں۔ گفتگو سے قبل بانی و قائد تحریک جناب الطاف حسین کا ایم کیو ایم انٹرنیشنل سیکریٹریٹ میں پاکستان کو درپیش خطرات سے متعلق دیے جانے والے لیکچر اور اخبارات میں حالیہ شائع ہونے والے بیانات کو بھی پڑھ کر سنایا گیا اور اس پر روشنی ڈالی گئی۔ اس موقع پر حاضرین نے بانی و قائد تحریک جناب الطاف حسین کے جرأت مندانہ بیان پر انہیں خراج تحسین پیش کرتے ہوئے اپنے ہر ممکن تعاون کا بھی یقین دلایا۔

پشاور میں پاکستان پیپلز پارٹی شیرپاؤ کے دفتر پر دستی بم حملہ کھلی دہشت گردی ہے، رابطہ کمیٹی

کراچی۔۔۔24 جولائی 2012ء

متحدہ قومی موومنٹ کی رابطہ کمیٹی نے پشاور میں پاکستان پیپلز پارٹی شیرپاؤ کے دفتر پر دستی بم سے حملے کی سخت ترین الفاظ میں مذمت کی ہے اور دھماکے کے نتیجے میں ایک کارکن زخمی اور دفتر کی عمارت کو جزوی نقصان پر گہری تشویش کا اظہار کیا ہے اور واقعہ کو کھلی دہشت گردی قرار دیا ہے۔ ایک بیان میں رابطہ کمیٹی نے کہا کہ دہشت گرد اپنے مذموم مقاصد کی تکمیل کیلئے دہشت گردی کی وارداتیں کر رہے ہیں اور پشاور میں پیپلز پارٹی شیرپاؤ کے دفتر پر دستی بم سے حملہ بھی اسی سلسلے کی کڑی ہے جس کی جنتی بھی مذمت کی جائے کم ہے۔ رابطہ کمیٹی نے دستی بم حملے میں زخمی ہونیوالے شیرپاؤ گروپ کے کارکن سے دلی ہمدردی کا اظہار کرتے ہوئے اس کی جلد و مکمل صحت یابی کیلئے دعا کی۔ رابطہ کمیٹی نے گورنر اور وزیر اعلیٰ خیبر پختونخواہ سے مطالبہ کیا کہ پشاور میں پاکستان پیپلز پارٹی شیرپاؤ کے دفتر پر دستی بم دھماکے کا سختی سے نوٹس لیا جائے اور واقعہ میں ملوث دہشت گردوں اور ان کے سرپرستوں کو گرفتار کر کے عبرتناک سزا دی جائے۔

متحدہ قومی موومنٹ ملک میں رائج فرسودہ جاگیر دار نہ نظام کے خلاف عملی جدوجہد میں مصروف عمل ہے

ملک بھر کی مظلوم عوام قائد تحریک جناب الطاف حسین کی حق پرستانہ جدوجہد میں ان کے ساتھ شامل ہے

حیدرآباد۔۔۔24 جولائی 2012ء

متحدہ قومی موومنٹ حیدرآباد کے زونل انچارج محمد شریف وارا کین زونل کمیٹی نے اپنے مشترکہ بیان میں کہا کہ متحدہ قومی موومنٹ ملک میں رائج فرسودہ جاگیر دار نہ نظام کے خلاف عملی جدوجہد کرنے میں مصروف عمل ہے، ایم کیو ایم ایک عظیم و مقدس مقصد کے حصول کیلئے وجود میں آئی ہے اور اس عظیم و مقدس مقصد کیلئے قائد تحریک جناب الطاف حسین نے بے پناہ مظالم برداشت کئے اور ایم کیو ایم کے ہزاروں کارکنان و ہمدردوں کو بیدردی کیساتھ ریاستی قوتوں نے شہید کیا ہے لیکن تمام تر ظلم و ستم اور بربریت کے باوجود نہ ہی قائد تحریک جناب الطاف حسین کو جھکا یا، دبا یا یا ڈرا کا جاسکا اور نہ ہی ایم کیو ایم کے وجود کو مٹانے میں ان طاغوتی قوتوں کو کوئی کامیابی حاصل ہوئی، ایم کیو ایم کے حوصلے آج بھی بلند ہیں۔ انہوں نے مزید کہا کہ ایم کیو ایم نے اقتدار میں رہ کر اور اقتدار سے باہر بھی عوامی خدمت کو جاری رکھا ہے اور عوامی مسائل کا حل اور انکی خدمت کو کبھی بھی اقتدار سے مشروط نہیں کیا اور نہ ہی قائد تحریک نے پلاٹ و پرمٹ کی سیاست کو شعار بنایا انہی وجوہات اور قائد تحریک کی انہی تعلیمات کے سبب ایم کیو ایم ملک بھر کی سیاسی و مذہبی جماعتوں سے منفرد نظر آتی ہے اور آج ملک بھر کی مظلوم عوام قائد تحریک جناب الطاف حسین کی حق پرستانہ جدوجہد میں ان کے ساتھ شامل سفر ہیں اور دن دوڑ نہیں جب ملک میں حقیقی معنوں میں عوام کی حکمرانی ہوگی۔

حیدرآباد شہر کی انتظامیہ اپنی صلاحیتوں اور وسائل کو بروکار لائے اور عوام کو ہر قسم کی پریشانی اور مشکلات محفوظ رکھے

حق پرست اراکین صوبائی اسمبلی سہیل یوسف، سید وسیم حسین اور اکرم عادل کا صحت و صفائی کے حوالہ سے

حیدرآباد شہر کے مختلف علاقوں کا دورہ کیا اور وہاں پر جاری صفائی ستھرائی کے کام کا جائزہ لیا

متحدہ قومی موومنٹ حیدرآباد کے حق پرست اراکین صوبائی اسمبلی سہیل یوسف، سید وسیم حسین اور اکرم عادل نے صحت و صفائی کے حوالہ سے حیدرآباد شہر کے مختلف علاقوں کا دورہ کیا اور وہاں جاری صفائی ستھرائی کے کاموں کا بغور جائزہ لیا۔ اس موقع پر ان کے ہمراہ حیدرآباد ضلع انتظامیہ کے اعلیٰ افسران بھی موجود تھے۔ اس موقع پر انہوں نے افسران سے گفتگو کرتے ہوئے کہا کہ حیدرآباد شہر حق پرستوں کا شہر ہے اور حق پرست قیادت حیدرآباد شہر اور شہریوں کے مسائل کو ترجیحی بنیادوں پر حل کرنا چاہتی ہے اور اس سلسلے میں کسی کوتاہی اور رکاوٹ کو برداشت نہیں کیا جائے گا، اس موقع پر انہوں نے شہر بھر میں صفائی ستھرائی کی اہم صورت حال پر اظہار برہمی کرتے ہوئے کہا کہ حیدرآباد شہر کی انتظامیہ اپنی صلاحیتوں اور وسائل کو بروکار لائے اور عوام کو ہر قسم کی پریشانی اور مشکلات سے محفوظ رکھے۔ انہوں نے کہا کہ حیدرآباد قائد تحریک الطاف حسین کا شہر ہے اسکے مہینوں کی خدمت اور انکے مسائل کا حل حق پرست نمائندوں کے اولین ترجیح ہے۔ اس موقع پر بلدیہ اعلیٰ حیدرآباد کے افسران نے اداروں کو درپیش مشکلات اور مالی مسائل سے بھی آگاہ کیا جس پر حق پرست اراکین اسمبلی نے انکے حل کیلئے اعلیٰ احکام سے بات کرنے اور انکے جائز مسائل کے حل کی یقین دہانی کرائی۔

ملک کی بقاء و سلامتی کیلئے جناب الطاف حسین کا کردار کسی سے ڈھکا چھپا نہیں، قائد تحریک کی قیادت میں ایم کیو ایم نے ہمیشہ ملک میں مذہبی ہم آہنگی، بھائی چارے اور آپس میں محبت کے جذبے کو پروان چڑھانے میں اپنا کلیدی کردار ادا کیا

سکھر۔۔۔۔۔ 24 جولائی، 2012ء

متحدہ قومی موومنٹ سندھ تنظیمی کمیٹی کی رکن و حق پرست رکن سندھ اسمبلی محترمہ ناہید بیگم، سکھر زون کے انچارج محمد قطب الدین، جوائنٹ زونل انچارج شہزادہ گلغام نے قائد تحریک محترم جناب الطاف حسین بھائی کی جانب سے ملک کی صورت حال پر پیش کئے گئے تجزیہ کی کامیابیوں پاکستان مسلم لیگ (ن) کے صدر سرور لطیف، پاکستان پیپلز پارٹی کے صدر مشتاق سرہیو، ہندو برادری کے پنڈت مسہاراج، شاعر و دانشور ایاز گل اور دیگر صحافی حضرات کو تقسیم کرتے ہوئے کہا کہ ملک کی بقاء و سلامتی کیلئے قائد تحریک جناب الطاف حسین کا کردار کسی سے ڈھکا چھپا نہیں اور قائد تحریک جناب الطاف حسین نے ہمیشہ اپنی مدد اور مثبت سوچ کے ساتھ ملک میں مذہبی رواداری اور اتحاد کو برقرار رکھنے کیلئے جو کوششیں کیں انہیں کبھی فراموش نہیں کیا جاسکتا۔ انہوں نے مزید کہا کہ اس وقت پاکستان کو جن ممکنہ سازشوں اور خطرات کا سامنا ہے ہمیں باہمی اتحاد سے ہی ان سازشوں اور خطرات سے پاکستان کو نکالنا ہے اور اس وقت پاکستان کی بقاء و سلامتی کو بڑے شدید خطرات لاحق ہیں ایسے میں ہمیں اپنے صفوں سے مذہبی فرقہ واریت کا خاتمہ کر کے ملک دشمنوں کے سامنے سیدھے پلائی ہوئی دیوار کی طرح ڈٹ کر کھڑا ہونا پڑے گا۔ انہوں نے کہا کہ ملک اس وقت سنگین مسائل سے دوچار ہے اور اس وقت جس قدر ملی وحدت اور اتحاد کی ضرورت ہے اس سے پہلے کبھی نہیں تھی تمام سیاسی و مذہبی جماعتیں اس مشکل وقت میں ایک ہو جائیں اور قائد تحریک جناب الطاف حسین کی تعلیمات پر عمل کرتے ہوئے ملک کے بارے میں غور و فکر کریں۔ انہوں نے مزید کہا کہ قائد تحریک جناب الطاف حسین نے ہمیشہ ملک و قوم کیلئے سچے رہنما کا فریضہ انجام دیا ہے اور ملک کی بہتری کیلئے بہترین تجاویز دیں قائد تحریک جناب الطاف حسین اور ایم کیو ایم نے ہمیشہ ملک میں مذہبی ہم آہنگی، بھائی چارگی اور آپس میں محبت کے جذبے کو پروان چڑھانے میں اپنا کلیدی کردار ادا کیا ہے۔

ملک کو خطرات سے نکلنے کیلئے بھائی چارہ فرقہ وارانہ ہم آہنگی کی اشد ضرورت ہے ہیر سوہو

الطاف حسین ہزاروں میل دور بیٹھ کر پاکستان کی سلامتی و بقاء پر منڈلانے خطرات کی نشاندہی کرتے رہتے ہیں

ٹھٹھہ پریس کلب کے صدر عثمان و دیگر صحافیوں سے ملاقات کے موقع پر گفتگو

ٹھٹھہ:۔۔۔۔۔ 24 جولائی، 2012

حق پرست رکن ہیر سوہو نے کہا ہے کہ ملک کو خطرات سے نکلنے کیلئے اور بھائی چارے فرقہ وارانہ ہم آہنگی قائم کرنے کی اشد ضرورت ہے اور ہم کو پاکستان کے استحکام کیلئے مل کر کوشش کرنی ہوگی۔ ان خیالات کا اظہار انہوں نے ٹھٹھہ پریس کلب کے صدر عثمان و دیگر صحافیوں سے ملاقات کے دوران گفتگو کرتے ہوئے کیا۔ اس موقع پر جوائنٹ انچارج ضمیر حسین و دیگران کے ہمراہ تھے۔ انہوں نے کہا کہ قائد تحریک جناب الطاف حسین کے ملک کی صورتحال پر جو لیکچر پیش کیا ہے۔ اس بیان کی کامیابیوں پاکستان پیپلز پارٹی کے صدر مشتاق سرہیو، ہندو برادری کے پنڈت مسہاراج، شاعر و دانشور ایاز گل اور دیگر صحافی حضرات کو تقسیم کرتے ہوئے کہا کہ ملک کی بقاء و سلامتی کیلئے قائد تحریک جناب الطاف حسین کا کردار کسی سے ڈھکا چھپا نہیں اور قائد تحریک جناب الطاف حسین نے ہمیشہ اپنی مدد اور مثبت سوچ کے ساتھ ملک میں مذہبی رواداری اور اتحاد کو برقرار رکھنے کیلئے جو کوششیں کیں انہیں کبھی فراموش نہیں کیا جاسکتا۔ انہوں نے مزید کہا کہ اس وقت پاکستان کو جن ممکنہ سازشوں اور خطرات کا سامنا ہے ہمیں باہمی اتحاد سے ہی ان سازشوں اور خطرات سے پاکستان کو نکالنا ہے اور اس وقت پاکستان کی بقاء و سلامتی کو بڑے شدید خطرات لاحق ہیں ایسے میں ہمیں اپنے صفوں سے مذہبی فرقہ واریت کا خاتمہ کر کے ملک دشمنوں کے سامنے سیدھے پلائی ہوئی دیوار کی طرح ڈٹ کر کھڑا ہونا پڑے گا۔ انہوں نے کہا کہ ملک اس وقت سنگین مسائل سے دوچار ہے اور اس وقت جس قدر ملی وحدت اور اتحاد کی ضرورت ہے اس سے پہلے کبھی نہیں تھی تمام سیاسی و مذہبی جماعتیں اس مشکل وقت میں ایک ہو جائیں اور قائد تحریک جناب الطاف حسین کی تعلیمات پر عمل کرتے ہوئے ملک کے بارے میں غور و فکر کریں۔ انہوں نے مزید کہا کہ قائد تحریک جناب الطاف حسین نے ہمیشہ ملک و قوم کیلئے سچے رہنما کا فریضہ انجام دیا ہے اور ملک کی بہتری کیلئے بہترین تجاویز دیں قائد تحریک جناب الطاف حسین اور ایم کیو ایم نے ہمیشہ ملک میں مذہبی ہم آہنگی، بھائی چارگی اور آپس میں محبت کے جذبے کو پروان چڑھانے میں اپنا کلیدی کردار ادا کیا ہے۔

قائد تحریک الطاف حسین کا اعجاز ہے کہ انہوں نے قوم کی رہنمائی کی اور پریشانیوں اور خطرات سے بچنے کا راستہ بھی بتایا
ملک کی سلامتی و بقاء صرف اور صرف اسی میں ہے کہ ہم سب مل کر حب الوطنی کے اعلیٰ جذبے کو فروغ دیں، فرید احمد خان
میر پور خاص --- 24 جولائی، 2012ء

متحدہ قومی موومنٹ میر پور خاص زون کے انچارج فرید احمد خان اور حق پرست رکن سندھ اسمبلی فہیم احمد الطانی نے میر پور خاص میں ممتاز علمائے کرام سے ملاقات کرتے ہوئے کہا
کہ وطن عزیز کی بقاء و سالمیت کی خاطر ہم ہر طرح کی قربانی دینے کیلئے تیار ہیں، اس موقع پر انہوں نے ممتاز علمائے کرام کو ایم کیو ایم کے قائد جناب الطاف حسین کی جانب سے
ملک کو درپیش اندرونی اور بیرونی خطرات کے حوالے سے دیئے جانے والے بیان کی کاپیاں بھی تقسیم کیں۔ اس موقع پر جوائنٹ زونل انچارج احمد رضا خان، زونل ممبران
ڈاکٹر ظفر کمالی، محمد عارف، محمد شاہد عباسی اور نور محمد جدگال بھی اُنکے ہمراہ تھے۔ انہوں نے مزید کہا کہ قائد تحریک الطاف حسین کی باریک بینی، دوراندیشی اور عظیم قائدانہ صلاحیتوں کا
اس بڑا ثبوت کیا ہوگا کہ انہوں نے بین الاقوامی حالات اور واقعات کے تناظر میں ملک کو درپیش مسائل و خطرات سے قوم کو پیشگی آگاہ کر دیا۔ انہوں نے کہا کہ کسی بھی قوم کے
رہبر و رہنما کیلئے ضروری ہے کہ وہ اپنی قوم کے حوالے سے فکر مند رہے اور قوم کی مسائل و پریشانیوں سے ہمیشہ آگاہ رہے اور یہ قائد تحریک الطاف حسین کا اعجاز ہے کہ انہوں نے
اپنی قوم کی ہلچہ اور ہر ہل رہنمائی کی اور پریشانیوں اور خطرات سے بچنے کا راستہ بھی بتایا۔ انہوں نے مزید کہا کہ ملک کی سلامتی و بقاء صرف اور صرف اسی میں ہے کہ ہم سب مل کر
حب الوطنی کے اعلیٰ جذبے کو فروغ دیں اور آپس میں افہام و تفہیم و بھائی چارگی کی فضاء کو قائم کریں، ایک دوسرے کا احترام کریں اور ملک کے عظیم تر مفادات میں ذاتی مفادات کو نظر
انداز کر کے ملک کے تحفظ کیلئے بے لوث جدوجہد کریں۔

انشاء اللہ پنجاب کے ہر گلی اور کوچے سے ایم کیو ایم کے چاہنے والوں کے قافلے نکلیں گے، ایم کیو ایم ملتان زون
ملک کے روایتی موروثی سیاستدانوں کی نسبت متوسط طبقے سے تعلق رکھنے والے
ایم کیو ایم کے حق پرست اراکین اسمبلی ہی ان کے مسائل حل کر سکتے ہیں

ملتان: --- 24 جولائی، 2012

ایم کیو ایم ملتان زون کے انچارج رائے خالد محمود نے سابق رکن پنجاب اسمبلی مرزا فرقان علی مغل اور ان کے ساتھیوں کو ایم کیو ایم میں شمولیت پر مبارکباد پیش کی ہے۔ اپنے
ایک بیان میں زونل انچارج رائے خالد محمود نے کہا ہے کہ ایم کیو ایم کا پیغام پنجاب کے ہر گھر میں پہنچ چکا ہے اور لوگوں پر یہ حقیقت واضح ہو گئی ہے کہ ملک کے روایتی موروثی
سیاستدانوں کی نسبت متوسط طبقے سے تعلق رکھنے والے ایم کیو ایم کے حق پرست اراکین اسمبلی ہی ان کے مسائل حل کر سکتے ہیں کیونکہ حق پرست اراکین اسمبلی بھی غریب و متوسط
طبقے سے تعلق رکھتے ہیں اور اس طبقے کے مسائل کو بخوبی سمجھتے ہیں اور یہی حق پرست اراکین ان مسائل کو حل کرنے کی طاقت بھی رکھتے ہیں۔ رائے خالد محمود نے مرزا فرقان علی مغل
اور ان کے ساتھیوں کا خیر مقدم کرتے ہوئے انہیں ممتاز آباد کے کامیاب جلسے پر خراج تحسین پیش کیا۔ رائے خالد محمود نے کہا کہ مرزا فرقان علی مغل کی طرح اب انشاء اللہ پنجاب
کے ہر گلی اور کوچے سے ایم کیو ایم کے چاہنے والوں کے قافلے نکلیں گے اور اس ملک کو اپنی جاگیر سمجھنے والے وڈیروں اور جاگیرداروں کو بتادیں گے کہ اب ان کا وقت ختم ہو چکا
ہے، اب اس ملک پر ان ہی لوگوں کی حکمرانی ہوگی جن کی اکثریت ہے اور اکثریت 98 فیصد غریب و متوسط طبقے سے تعلق رکھنے والے عام لوگوں کی ہے۔

جناب الطاف حسین نے ملکی بقاء و سلامتی پر منڈلاتے خطرات سے قوم کو قبل از وقت آگاہ کر کے محبت وطن ہونے کا فرض ادا کیا
پاکستان ہے تو ہم سب ہیں، ہمارا جینا مرنا صرف اور صرف پاکستان کے لیے ہونا چاہیے

گوجرانوالہ: --- 24 جولائی، 2012ء

متحدہ قومی موومنٹ گوجرانوالہ زون کے وفد نے پاکستان مسلم لیگ ق کے پنجاب کے سٹیئر نائب صدر چوہدری ناصر چیمہ سے ملاقات کی جس میں زونل جوائنٹ انچارج عدنان جمید
، سیکریٹری فننس رانا افتخار احمد، سیکریٹری نشر و اطلاعات رانا ساجد، زونل ممبر اعجاز بلوچ نے شرکت کی اور اظہار خیال کرتے ہوئے کہا کہ جناب الطاف حسین نے پاکستان کی بقاء
سلامتی پر منڈلاتے خطرات سے قوم کو قبل از وقت آگاہ کر کے محبت وطن ہونے کا فرض ادا کیا ہے اب یہ ہر پاکستانی کی ذمہ داری ہے کہ وہ تمام ذاتی مفادات کو پس پشت ڈال کر ملکی
مفادات کو فروغ دے اور اس سلسلہ کو دوسرے لوگوں تک بھی پہنچائیں اور ہر پاکستانی کو یہ باور کرایا جائے کہ پاکستان ہے تو ہم سب ہیں ہمارا جینا مرنا صرف اور صرف پاکستان

کے لیے ہونا چاہیے۔ انہوں نے مزید کہا کہ ہم اس بات پر غور و فکر کریں، اس کی تشہر کریں اور باقاعدہ تحریری شکل میں اپنی آراء ہر ذی شعور شخص تک پہنچائیں تاکہ ہر پاکستانی ملک کے خلاف ہونے والی عالمی سازشوں سے باخبر ہو سکے اور ان کے خلاف ہر محبت و وطن پاکستانی کو عملی طور پر اپنا کردار بھی ادا کرنا چاہیے آخر میں ناصر چیمہ نے قائد تحریک الطاف حسین کی بات سے مکمل اتفاق کرتے ہوئے کہا کہ اس بات کو اپنی اعلیٰ قیادت تک ضرور پہنچائیں گے ناصر چیمہ نے مزید کہا کہ اگر اس وقت کوئی حقیقی معنوں میں لیڈر ہے تو وہ صرف اور صرف جناب الطاف حسین ہیں جو اپنے لیے کبھی کچھ نہیں چاہتے اور جنہوں نے سب کچھ اپنے کارکنان اور عوام کے لیے وقف کر دیا۔

